



**COUNCIL OF
THE EUROPEAN UNION**

Brussels, 20 May 2011

10423/11

**Interinstitutional File:
2011/0058 (CNS)**

**FISC 65
INST 262
PARLNAT 145**

COVER NOTE

from: The Speaker of the House of Representatives of the Parliament of Malta
date of receipt: 17 May 2011
to: The President of the Council of the European Union

Subject: Proposal for a Council Directive on a Common Consolidated Corporate Tax
Base (CCCTB)
 [doc. 7263/11 FISC 23 - COM(2011) 121 final]
 - *Opinion¹ on the application of the Principles of Subsidiarity and
 Proportionality*

Delegations will find attached the abovementioned opinion.

Encl.

¹ This opinion is available in English on the interparliamentary EU information exchange site (IPEX) at the following address: <http://www.ipex.eu/ipex/cms/home/Documents/pid/10>

**Proposta ghal Direttiva tal-Kunsill dwar
Bazi ghat-Taxxa Korporattiva Konsolidata Komuni (CCCTB) - KUMM (2011) 121**

Opinjoni Motivata tal-Kamra tad-Deputati, Parlament ta' Malta

Filwaqt li wieħed jinnola li l-għan ewlieni tal-Proposta dwar Bazi ghat-Taxxa Korporattiva Konsolidata Komuni (CCCTB) hu li tneħhi xi impedimenti importanti ghat-ikabbir fis-suq intern, prinċipalment dawk relatati mal-eżistenza ta' 27 sistema fiskali nazzjonali differenti, il-Parlament Malti hu tal-fehma li dan il-għan mhux ser jintlaħaq. Il-Kummissjoni Ewropea hi tal-fehma li dan is-sugġett jitlob approċċ komuni fir-rigward ta' regoli li fost l-ohrajn jittrattaw għajnuma għat-telf transkonfinali, u r-ristrutturar hieles mit-taxxa ta' gruppi. Il-Parlament hu tal-fehma li l-għanijiet ta' din id-Direttiva jistgħu jintlaħqu b'mod aktar effiċjenti b'mezzi nazzjonali.

Il-Prinċipji tas-Sussidjarjetà u l-Proporzjonalità jsiru relevanti fejn l-Unjoni u l-Istati Membri jikkondividu l-kompetenza f'xi qasam skont it-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea. Jekk dan ma jkunx il-każ, il-kwistjoni ma tqumx. Il-kompetenza esklussiva tal-Unjoni hi ovvjament eskluża f'materji fiskali. Għaldaqstant, l-unika possibbiltà oħra (kif il-Kummissjoni tassumi) hi li l-Unjoni u l-Istati Membri għandhom kompetenzi kondiviżi f'affarijiet fiskali, kif jippermetti t-Trattat dwar is-suq intern in generali. Il-kwistjoni hi jekk l-Unjoni għandhiex is-setgħa li tadotta miżuri ta' armonizzazzjoni fiskali tan-natura ta' din il-miżura partikolari proposta.

Is-setgħa tal-Unjoni li taġixxi

L-ahħar verżjoni tat-Trattat tagħmel ċar, aktar minn qatt qabel, li l-Unjoni u l-istituzzjonijiet ma jistgħux jaġixxu jekk mhux strettament fit-termini tas-setgħat konferiti lilhom mit-Trattati (il-prinċipju tal-konferiment). Din kienet id-direzzjoni li tiegħdet minn żmien it-Trattat ta' Maastricht, li giet imsaħħa wara r-riżultati negattivi tar-referenda dwar it-Trattat Kostituzzjonali fl-Irlanda u fi Franza fl-2005.

F'dan il-każ, il-Kummissjoni tikkunsidra li s-setgħa giet konferita lill-Unjoni permezz tal-Artiklu 115 tat-TFUE li jippermetti lill-Kunsill, li b'mod unanimu skont il-proċedura legiżlattiva speċjali, u wara li jikkonsulta l-Parlament Ewropew u l-Kumitat Ekonomiku u Soċjali, li jidhergħu Direttivi għall-approssimazzjoni ta' tali ligijiet, regolamenti jew dispożizzjonijiet amministrattivi tal-Istati Membri li jaffettwaw direttament l-istabbiliment jew il-funzjonament tas-suq intern.

Il-Kummissjoni tidher li qed tirraguna li Artiklu 115 japplika f'każ ta' inapplicabbiltà tal-Artiklu 114, għar-raġuni illi kellha taċċetta li l-paragrafu 1 ta' Artiklu 114 innifsu ma jistax jintuza peress illi paragrafu 2 jeskludi l-użu tiegħu, u għaldaqstant l-adozzjoni tal-proċedura legiżlattiva ordinarja, f'materji fiskali. L-implikazzjoni hi li l-Kummissjoni hi tal-opinjoni li Artiklu 114 (2) ma jsolvix il-kwistjoni tal-armonizzazzjoni tat-taxxa, u li ligijiet fiskali jistgħu jkunu armonizzati sakemm ikun uzat Artiklu 115. Dan minkejja illi l-Artiklu 115 stess jiddikjara illi jopera mingħajr preġudizzju għad-dispożizzjonijiet tal-Artiklu 114.

Però, l-Artiklu 115 jitkellem dwar 'approssimazzjoni' tal-ligijiet eċċ. B' 'approssimazzjoni tal-ligijiet' normalment niħmu li jintlaħaq riżultat komuni permezz tal-konverġenza ta' ligijiet nazzjonali għal dak il-għan. Normalment ma tfixxix unifikazzjoni ta' ligijiet jew kreazzjoni ta' ligi jew sistema Ewropea unika. Fil-passat, kull inizjattiva ambizzjuża simili kien ikollha bżonn tiddaħhal permezz ta' Regolament u bazi oħra fit-Trattat apparti mid-dispożizzjonijiet tat-Trattat dwar 'approssimazzjoni' ta' ligijiet. F'dawn l-ahħar snin, barra

minn hekk, il-Qorti tal-Gustizzja llimitat l-użu tal-Artiklu 114 innifsu mill-Kummissjoni (id-dispożizzjoni prinċipali għall-approssimazzjoni ta' liġijiet – li tippermetti magġoranza kwalifikata, aktar milli unanimi, fil-Kunsill). Pereżempju, johrog mill-Każ dwar 'Reklamar tal-prodotti tat-Tabakk' (Każ C-376/98) li huwa neċessarju tistabbilixxi li azzjoni mill-Unjoni tikkontribwixxi għall-istabbiliment jew funzjonament tas-suq intern imma ma tmurx oltre. B'mod partikolari, azzjoni bhal din effettivament m'għandhiex tirriżulta fl-eliminazzjoni tal-'kompetizzjoni'. Lanqas m'għandha jkollha l-iskop li 'tirregola' s-suq intern, speċjalment mhux billi tidbol f'dawk li huma kompetenzi tal-Istati Membri, u ċertament mhux minghajr test ċar li hemm konnessjoni bejn kull miżura proposta u l-oġettivi tas-suq intern fid dawl tat-Trattat fit-totalità tiegħu.

Barra minn hekk, l-Artiklu 4 (2) tat-Trattat dwar l-Unjoni Ewropea (post-Liżbona) jipprovdi li l-Unjoni għandha tirrispetta l-'funzjonijiet essenzjali' tal-Istati Membri. Ma teżisti l-ebda definizzjoni ożawrjenti ta' dawn il-'funzjonijiet essenzjali tal-istati' fl-Artiklu 4, u aħna tal-fehma sħiħa illi l-miżura tal-timpingi, u fl-opinjoni tagħna fil-fatt timpingi, fuq dak li minn dejjem kien meqjus bhala tali (dhul u sovranià fiskali).

Ili l-konvinzjoni tagħna li fil-qafas ta' wara t-Trattat ta' Liżbona, jekk tkun mitluba tagħmel hekk, il-Qorti tal-Gustizzja tinterpreta u tapplika dawn id-dispożizzjonijiet u prinċipji tat-Trattat b'mod strett, kif kien mistenni mill-Istati Membri meta dawn irratifikaw it-Trattat ta' Liżbona.

Fid-dawl ta' dan, nikkunsidraw li t-Trattati ma jikkonferux is-setgħa lill-istituzzjonijiet li jadottaw miżura li tipprova tistabbilixxi reġim ta' CCCTB għad-determinazzjoni tal-bażi tat-taxxa korporattiva, permezz ta' konsolidazzjoni u tqassim (apportionment), u b'mod daqstant estensiv, bhala Direttiva taht l-Artiklu 115. Għaldaqstant, in vista tad-dispożizzjoni kategorika dwar il-prinċipju tal-konferiment fit-Trattati godda, il-Kummissjoni għandha dover akbar li turi li kull miżura proposta taht l-Artiklu 115 (interpretata fil-kuntest tal-Artiklu 114), taqa' fit-termini tiegħu. Dan ma jkunx il-każ jekk miżura twassal għall-kreazzjoni ta' sistema li tmur lil hinn mil-limiti tal-armonizzazzjoni ta' liġijiet, u aktar minn hekk timpingi fuq is-sovranià fiskali bhala funzjoni essenzjali tal-istat.

Ir-raġunijiet għaliex il-Parlament jemmen li din il-Proposta tal-Kummissjoni tikser il-prinċipju tas-sussidjarjetà huma kif ġej:

- Fuq nota ġenerali, ir-regoli godda fi hdan il-Proposta dwar is-CCCTB huma fihom infushom sors ta' incertezza billi dawn ma jibbenefikawx minn storja ta' interpretazzjoni, kemm minn amministrazzjonijiet ta' taxxa u kemm minn tribunali. Iktar minn hekk billi s-CCCTB hu opzjonali, il-kumpaniji jsibu quddiemhom mhux biss 27 ktieb differenti ta' regoli kurrenti, imma wkoll is-CCCTB. Filwaqt li wieħed jista' jargumenta li din is-sistema tista' jkollha xi vantaġġi għal intrapriżi kbar, kumpaniji żgħar jistgħu jsibu ruħhom f'diffikultà biex jagħzlu l-aħjar sistema għalihom. Dan japplika kemm għal kumpaniji li huma membri ta' grupp kif ukoll dawk li mhumiex. Dawn tal-aħhar jingħataw l-għażla taht id-Direttiva proposta li japplikaw is-CCCTB ukoll. Barra dan, filwaqt li l-proposta ma tolgotx ir-rati ta' taxxa li jiġu applikati minn Stati Membri, billi l-Proposta mhix wahda newtrali f'dak li jirrigwarda d-dhul, jista' tabilhaq jiġri li l-Istati Membri ikunu mgieghla jibdlu r-rati ta' taxxa tagħhom f'kull każ. Filwaqt li l-għan tas-CCCTB hi li tinholq azzjoni koordinata, il-fatt li is-CCCTB hija opzjonali u li tapplika wkoll għal kumpaniji li ma jiffurmawx parti minn grupp, ifisser li mhux ser ikollha dan l-effett. Għaldaqstant, l-għanijiet ta' din id-Direttiva mhux ser jintlaħqu b'mod aktar effiċjenti fuq livell tal-Unjoni.
- Filwaqt li s-CCCTB tista' toffri xi forma ta' tnaqqis fl-spejjeż għall-konformità, għażla bejn kalkolu separat tal-profitti u s-CCCTB ma tistax tkun il-proposta adattata. Barra minn hekk, l-idea ta' *one-stop shop* tagħti l-impressjoni li kull kontribwent tat-taxxa jkun qed jittratta ma'

amministrazzjoni waħda tat-taxxa. Madankollu, filwaqt li taħt is-sistema normali kumpaniji u individwali jitrattaw mal-awtoritajiet tat-taxxa rispettivi, taħt is-CCCTB, kumpaniji individwali jkollhom jinteraġixxu dejjem aktar mal-kontribwent tat-taxxa ewlieni, kemm meta ssir il-konsolidazzjoni kif ukoll meta jsiru l-verifiki mill-awtorità kompetenti ewlenija. Dan għaliex il-kumpaniji individwali għandhom l-obbligu taħt is-CCCTB li jzommu kull rekord u dokument ta' prova. Barra minn hekk, ma jidherx li s-CCCTB hu meħtieġ biex jitnaqqsu l-ispejjeż ta' konformità dwar prospetti u stimi ta' taxxa. Dan il-għan jista' jintlaħaq permezz ta' mezzi oħra aktar 'sussidjarji' u proporzjonali. Pereżempju, bl-introduzzjoni ta' mezzi elettronici f'livell ta' Stat Membru, dawk l-ispejjeż jistgħu jitnaqqsu b'mod sinifikanti. Iktar minn hekk, kumpaniji li jkunu qegħdin jadottaw is-CCCTB (kemm jekk bhala parti minn grupp kemm jekk mhux hekk) ikollhom igarrbu spejjeż addizzjonali minhabba fil-bidla. Dan għandu importanza partikolari għal kumpaniji żgħar u ta' daqs medju. Għaldaqstant, mhix meħtieġa azzjoni fuq livell tal-UE biex jinkiseb dan il-għan. Il-Parlament ta' Malta hu tal-fehma li azzjoni f'dak l-Istat Membru hija suffiċjenti sabiex jitnaqqsu l-piżijiet amministrattivi.

- Wieħed mill-għanijiet tas-CCCTB hi li tneħhi s-sistema kumplikata ta' pprezzar tat-trasferimenti li tapplika bhalissa għal transazzjonijiet fi hdan il-gruppi. Il-Parlament ta' Malta hu tal-fehma li s-CCCTB ma jeliminax l-ipprezzar tat-trasferimenti billi dan għadu japplika f'dak li jirrigwarda kumpaniji mhux fis-CCCTB jew bejn kumpaniji fi gruppi ta' CCCTB differenti. Il-Proposta nniffisha tirrikonoxxi li s-CCCTB mhux se telimina t-tilwim bejn Stati Membri¹. Iktar minn hekk, diġà jeżistu mekkanizmi li jistgħu jitrattaw tilwim bejn Stati Membri dwar din il-kwistjoni, jiġifieri kull lihem dwar helsen mit-taxxa doppja u l-Ftehim dwar l-Arbitraġġ. Bl-istess mod, il-Forum tal-UE dwar l-ipprezzar tat-trasferimenti jgħaqqad l-amministrazzjoni tat-taxxa minn Stati Membri u dawk ta' rappreżentanti kummerċjali biex jirriżolvu l-problemi li jinqalghu dwar it-trasferiment ta' prezzijiet. F'dan ir-rigward, dan il-Forum kiseb għadd ta' riżultati, inkluż proposti għal kodiċi ta' mgieba li jagħtu gwida ta' valur u li gew approvati mill-Kunsill tal-Unjoni Ewropea. Għaldaqstant mhix meħtieġa azzjoni fuq livell tal-UE biex jinkiseb dan il-għan billi diġà jeżistu mekkanizmi adattati. Ma jidherx li permezz tal-Proposta tas-CCCTB dan il-għan ser jinkiseb ahjar billi hu rikonoxxut mis-CCCTB nnifsu li jista' jkun hemm xi tilwim.
- Is-CCCTB timmira li tiehu kont shih ta' attivitajiet kummerċjali transkonfinali u hekk tiġi evitata t-taxxa żejda billi tithalla ssir il-konsolidazzjoni tal-profitti u t-telf f'livell tal-UE². Filwaqt li l-konsolidazzjoni jikseb dan ir-riżultat, l-Istati Membri jistgħu jiehdu azzjoni fuq livell nazzjonali biex inaqqsu t-telf li jagħmel il-grupp u l-Qorti Ewropea tal-Ġustizzja diġà ppronunzjat ruhha dwar din il-kwistjoni (ara l-każ *C-446/03 Marks & Spencer plc v David Halsey (Her Majesty's Inspector of Taxes)*). Azzjoni fuq livell tal-UE mhix meħtieġa sabiex jinkiseb dan il-għan, billi azzjonijiet dwar dawn il-kwistjonijiet jistgħu jittiehdu suffiċjentement fuq livell nazzjonali.
- Għan ieħor tas-CCCTB hu li jnaqqas l-opportunitajiet żejda jew mhux intizi ta' pplanar ta' taxxa għal kumpaniji bl-applikazzjoni ta' 27-il sistema korporattiva ta' taxxa parallela fl-Unjoni billi tiġi inkluża regola ġenerali kontra l-abbuż, supplementata b'miżuri mfassla biex irażżnu tipi ta' prattiċi speċifiċi.³ Il-Parlament ta' Malta hu tal-opinjoni li diġà jeżisti mekkanizmu li jirregola prattiċi tat-taxxa dannużi fi hdan l-UE, jiġifieri l-Grupp tal-Kodiċi ta' Mgieba (Taxxa Kummerċjali). Rakkomandazzjonijiet magħmulin minn dan il-Grupp u sussegwentement approvati mill-Kunsill għall-Ekonomija u l-Affarijiet Finanzjarji tal-Unjoni Ewropea. Għaldaqstant, il-Parlament hu tal-fehma li mhux meħtieġ li tittiehed azzjoni f'livell tal-Unjoni biex jinkiseb dan il-għan billi diġà jeżistu l-mekkanizmi meħtieġa u peress li ma jidherx li s-CCCTB ser jikseb ahjar dan il-għan.
- Il-formola ta' tqassim (*apportionment formula*) tikkorrispondi għall-element ta' konsolidazzjoni fil-Proposta. Il-Parlament hu tal-fehma li din il-formola tikkawża distorsjoni fir-rigward tal-vantaġġ komparattiv u kompetittiv tal-Istati Membri, tippremja ekonomiji li għadhom primarjament dipendenti fuq setturi ekonomiċi li jinvolvu xogħol intensiv, u tippenalizza dawk l-ekonomiji fejn

¹ Artikolu 123 tal-Proposta.

² Preambolu 6.

³ Preamboli 10 u 20.

il-livell ta' produttività hu relattivament għoli u/jew ikunu mexjin lejn attivitajiet ekonomiċi ta' valur miżjud għola u/jew fejn id-daqs tas-suq huwa limitat. Barra dan, studji⁴ juru li:

- il-piż tat-taxxa korporattiva fuq id-dhul potenzjalment jizdied bis-CCCTB. Ir-raġuni prinċipali hi l-mekkanizmu ta' tqassim ser ifisser li proporzjon ikbar ta' dhul jitqassam lil, u jiġi ntaxxat fl-Istati Membri b'rata ta' taxxa korporattiva aktar għolja.
- il-formola ta' tqassim mistennija tikkawża distorsjoni qawwija u ma tirriflettix il-bażi ekonomika ta' negozju modern. Dawn id-distorsjonijiet ifissru li din it-taxxa tista' sservi ta' impediment konkret għal transazzjonijiet kummerċjali. Hemm probabbiltà li kumpaniji jharsu barra mill-UE bhala lok fejn jinvestu, bl-impatt ta' dan jinħass l-aktar f'dawk l-ekonomiji Ewropej li jiddependu fuq l-investment dirett barrani għat-ikabbir tal-ekonomiji tagħhom. Barra minn hekk, fowkus akbar fuq l-elementi tal-mekkanizmu ta' allokkazzjoni jista' jikkawża distorsjonijiet sinifikanti fir-rigward ta' deċiżjonijiet li jirrigwardaw l-impjiegi.

Il-Parlament ifakkar li l-Kapijiet tal-Istat jew Gvern taż-Zona Ewro qablu li 'L-iżvilupp ta' taxxa komuni tal-kumpaniji jista' jkun triq 'il quddiem minghajr inċidenza fuq id-dhul (revenue neutral way forward) biex tiġi żgurata konsistenza fost is-sistemi fiskali nazzjonali filwaqt li jiġu rrispettati strateġiji fiskali nazzjonali, u jinghata kontribut għas-sostenibbiltà fiskali u l-kompetittività tan-negozji Ewropej.' Taxxa korporattiva komuni tista' tkun minghajr inċidenza fuq id-dhul sakemm tirrispetta l-vantaġġ komparattiv u kompetittiv tal-Istati Membri. Barra minn hekk l-Kapijiet tal-Istat jew Gvern taż-Zona Ewro rreferew għal taxxa korporattiva komuni mhux taxxa korporattiva konsolidata komuni.

Għaldaqstant, il-Parlament jemmen li din il-formola ma tissodisfax il-premessa ta' għan li jista' jintlaħaq 'ahjar fuq il-livell ta' Unjoni'. Anzi, l-azzjoni proposta fuq livell Ewropew ikollha effetti negattivi.

Konklużjoni

1. Il-Parlament Malti jikkunsidra li t-Trattati ma jikkonferux b'mod ċar is-setgħa lill-Istituzzjonijiet li jaddottaw, taht l-Artiklu 115, Direttiva li fiha miżura li tipprova tistabbilixxi s-sistema proposta ta' CCCTB għad-determinazzjoni tal-bażi tat-taxxa korporattiva, permezz ta' konsolidazzjoni u apporzjonament, u b'mod daqstant estensiv. Għaldaqstant, minhabba d-dispożizzjoni kategorika dwar il-prinċipju tal-konferiment fit-Trattati l-godda, il-Kummissjoni għandha l-akbar dover illi turi li kull miżura proposta taht l-Artiklu 115 (interpretat fil-kuntest tal-Artiklu 114 TFUE, kif ukoll ta' Artiklu 4 tal-TUE), taq' tahtom. Ma tkunx qed tagħmel dan jekk il-miżura tammonta għall-kreazzjoni ta' sistema li tmur lil hinn mil-limiti ta' armonizzazzjoni ta' liġijiet, u barra minn hekk timpinġi fuq is-sovranità fiskali bhala funzjoni essenzjali tal-istat.
2. F'kull każ, l-ċerċizzju ta' kull setgħa mifhuma tal-Unjoni (jekk mhux esklużiva) trid tissodisfa l-prinċipju tas-sussidjarjetà, u F'kull każ dak tal-proporzjonalità. Biex tipprova dan, il-Kummissjoni trid turi

(1) li azzjoni mill-Istati Membri individwalment jew flimkien b'mod volontarju ma jistgħux jilhq u r-riżultati intizi filwaqt li azzjoni proposta fuq livell ta' Unjoni jagħmel dan, u b'mod 'ahjar' (sussidjarjetà) u

(2) li l-miżura hi neċessarja sabiex ikun faċilitat l-istabbiliment jew il-funzjonament tas-suq intern filwaqt li ma tmurx lil hinn minn dak li hu neċessarju sabiex jintlaħaq l-oġettiv: id-Direttiva proposta m'għandhiex tagħmel aktar minn dak li hu neċessarju sabiex jitnehhew ostakli ċari u tkun addattata, neċessarja u

⁴ A study on the impact of the Common Consolidated Corporate Tax Base proposal on European business taxpayers dated January 2011, carried out by Ernst & Young.

proporzjonata sabiex jintlaħaq dak ir-riżultat (proporzjonalità). Barra minn hekk, fil-preżentazzjoni tal-Proposta, il-Kummissjoni trid tiġġustifika fid-dettall kif il-proposta tirrispetta b'mod sħiħ dawn il-prinċipji, u turi kif benefiċċji ċari ser ikunu akbar mill-effetti negattivi. Ma nqisux li dan sar f'din il-Proposta. Ma ġewx preżentati ġustifikazzjonijiet kwalitattivi jew kwantitattivi suffiċjenti. Nargumentaw li ma hemmx tali ġustifikazzjonijiet, iżda miżura ta' spekulazzjoni konsiderevoli.

Peress illi jinftehem li l-Kummissjoni nnifisha rrikonoxxiet, u għandha tagħmel dan fid-dawl li qed tirrikorri għall-Artiklu 115 (unanimità fil-Kunsill) bħala l-bażi legali, din il-Proposta tidhol fuq is-sovranietà tal-Istati Membri f'materji ta' tassazzjoni diretta, ir-riżultat antiċipat hu li jxokklu lil Malta u lill-Istati Membri l-oħra milli jieħdu deċiżjonijiet dwar politika tat-taxxa, bħal fuq ir-rata tat-taxxa, li x'aktarx jaffettwaw b'mod negattiv il-pożizzjoni ekonomika fiż-żmien qasir, intermedju u fit-tul. L-Artiklu 115, il-bażi legali magħżula mill-Kummissjoni, tirrikjedi unanimità fil-Kunsill. Għaldaqstant, sabiex ikun hemm il-kunsens ta' Stat Membru, il-miżura ma għandhiex tkun tali li torbot l-ideju ta' dawn l-Istati sovrani, issa jew fil-futur, milli jifformulaw il-politika nazzjonali fl-elementi kollha tagħha. Lanqas ma jista' jkun fi-interessi tal-Unjoni li tagħmel dan b'mod li jimmina l-bażi fiskali u baġitarja ta' numru, jew xi wieħed, mill-Istati Membri. Però, dan hu proprju dak li qed tipprowa tagħmel din il-miżura. Din il-Proposta taffettwa negattivament l-awtonomija nazzjonali f'dan ir-rigward u għaldaqstant il-possibbiltà li t-taxxa tiġi strutturata mill-Istat Membru skont iċ-ċirkostanzi soċjo-ekonomiċi tiegħu, sew fuq livell ċentrali jew fuq livell reġjonali u lokali.

It-tieni nett, f'dak li hu għażla tal-mudell tas-CCCTB u għaldaqstant b'mod partikolari l-element ta' konsolidazzjoni (apporzjonament tad-dħul) – l-element bażiku tal-Proposta – din il-Proposta tmur għall-mudell (minn diversi disponibbli) li jirriżulta fl-aktar tibdil fis-sistemi fiskali nazzjonali f'numru ta' Stati Membri filwaqt li tinponi aktar piżijiet fuq l-ekonomiji nazzjonali u fuq l-UE, b'riżultati dubjużi fiż-żmien qasir, intermedju u fit-tul. Fil-fatt, riżultati negattivi huma antiċipati minn diversi aspetti, f'dak li hu PGD, telf ta' dħul, spejjeż, u impjiegi. Ma ġiex muri biċ-ċar illi l-proposta twassal għall-ġid komuni tal-UE, li hi meħtieġa għal dan il-ghan, u li l-Istati Membri ma jistgħux huma stess jilhqhom b'mod suffiċjenti. L-Istati Membri jistgħu jieħdu miżuri li jwasslu li jintlaħqu diversi mill-oġettivi 'speċifiċi'. Diversi elementi jistgħu jiġu implimentati mill-Istati Membri individwalment jew flimkien billi jużaw mekkaniżmi li

- (i) ma jidhlux b'dan il-mod u b'mod daqshekk estensiv fuq is-setgħat tal-Istati Membri u
- (ii) li joffru prospett tajjeb biżżejjed li jinkoraġġixxu attività transkonfinali. Barra minn hekk, komunalità akbar tista' tintlaħaq, u l-oġettivi aktar wiesa' li jistgħu jintlaħqu b'mod bilanċat, permezz ta' koperazzjoni u livelli aktar baxxi ta' 'armonizzazzjoni' milli qed jiġi propost, bħal perezempju bażi tat-taxxa korporattiva komuni mingħajr konsolidazzjoni.

Għaldaqstant, mhux possibbli għall-Kummissjoni li targumenta li l-prinċipji tas-sussidjarjetà u tal-proporzjonalità qed ikunu rispettati. Għażliet anqas intrusivi jistgħu jwasslu li jintlaħqu dawn l-oġettivi, fiż-żmien kemm viċin kif ukoll fit-tul, mingħajr indhil daqstant sinifikanti u mingħajr effetti tant negattivi.

Infakkru li anke l-oġettivi tal-Unjoni nnifisha nbidlu u nfixxu, bil-bżonn li għanijiet u prijoritajiet godda jkunu bilanċati ma' dak ta' integrazzjoni diretta bil-ghan li jitnehew l-ostakli kollha, attwali jew perċeputi, sabiex is-suq intern ikun komplut. Valuri u oġettivi oħra jeżistu flimkien ma' dawk tal-'integrazzjoni' fis-sens tal-Komunità Ewropea. Ċertament, l-istabilità ekonomika u fiskali huma fost dawn l-oġettivi.

Fl-opinjoni tal-Parlament Malti, il-Proposta kurrenti ma tissodisfax, u ma ġiex muri li tissodisfa, la l-prinċipju tas-sussidjarjetà u lanqas il-prinċipju tal-proporzjonalità.

Minhabba l-impatt fuq is-sovranità tal-Istat, minhabba l-konsegwenzi serji antiċipati minn din il-miżura kif inhi, partikolarment għal dawk l-ekonomiji li jiddependu mis-servizzi li ilhom jiġu ppjanati għexieren ta' snin, minhabba li l-benefiċċji, kemm għal diversi Stati Membri kif wkoll għall-Unjoni, ma jeżistux meta mqabbel mal-ksara jew, huma jekk xejn spekulattivi u dubjużi:

Il-Parlament Malti ddecieda li joġġezzjona għall-Proposta u li jwassal din l-opinjoni motivata skont il-proċedura definita fl-Artiklu 6 tal-Protokoll Nru 2 dwar l-Applikazzjoni tal-Prinċipji ta' Sussidjarjetà u Proporzjonalità, anness mat-Trattat dwar l-Unjoni Ewropea u t-Trattat dwar il-Funzjonament tal-Unjoni Ewropea.

17 ta' Mejju 2011

**Kamra tad-Deputati
Parlament ta' Malta**